

eul_wid: aqo-ad

Αἴσωπος ὁ μυθολόγος · Aesop the Fabulist

Fables of Aphthonius the Rhetorician

Μῦθοι Ἀφθονίου τοῦ Ῥήτορος

Period: Ἀρχαϊκή *Archaic*
Dialect: Μικταὶ διάλεκτοι *Mixed Dialects*
Domain: Μυθιστορία *Fiction*
Format: Πεζός *Prose*

- 1 (1t) ΜΥΘΟΣ Ο ΤΩΝ ΤΕΤΤΙΓΩΝ ΚΑΙ ΤΩΝ ΜΥΡΜΗΚΩΝ ΠΡΟΤΡΕΠΟΜΕΝΟΣ ΤΟΥΣ ΝΕΟΥΣ ΕΙΣ ΠΟΝΟΝ θέρους ἦν ἀκμή καὶ οἱ μὲν τέττιγες μουσικὴν ἀνεβάλλοντο σύντονον, τοῖς μύρμηξι δὲ πονεῖν ἐπῆρει καὶ συλλέγειν καρπούς, ἐξ ὧν ἔμελλον τοῦ χειμῶνος τραφήσεσθαι. χειμῶνος δὲ ἐπιγεγονότος οἱ μύρμηκες μὲν, οἷς ἐπόνουν, ἐτρέφοντο· τοῖς δὲ ἡ τέρψις ἐτελεύτα πρὸς ἔνδειαν. οὕτως νεότης πονεῖν οὐκ ἐθέλουσα παρὰ τὸ γῆρας κακοπραγεῖ. ΜΥΘΟΣ Ο ΤΟΥ ΧΗΝΟΣ ΚΑΙ ΤΟΥ ΚΥΚΝΟΥ ΤΟΥΣ ΝΕΟΥΣ ΕΙΣ ΛΟΓΟΥΣ ΠΑΡΑΚΑΛΩΝ ἀνὴρ εὐπορῶν χῆνά τε ἅμα καὶ κύκνον ἅμφω τρέφειν ἐβούλετο.
- 2 (1t) ἔτρεφε δὲ οὐκ ἐφ' ὁμοίοις βουλευμασι· τὸν μὲν γὰρ ὥδῃς, τὸν δὲ τραπέζης ἐκέκτητο χάριν. ὥς δὲ ἔδει τὸν χῆνα παθεῖν, ἐφ' οἷς ἐτρέφετο, νύξ μὲν ἦν καὶ διαγινώσκειν ὁ καιρὸς οὐκ ἀφῆκεν ἐκάτερον, ὁ κύκνος δὲ ἀντὶ τοῦ χηνὸς ἀπαχθεὶς ὥδῃ σημαίνει τὴν φύσιν καὶ τὴν τελευτὴν διαφεύγει τῷ μέλει. οὕτως ἡ μουσικὴ τελευτῆς ἀναβολὴν ἐργάζεται. ΜΥΘΟΣ <Ο> ΤΩΝ ΙΚΤΙΝΩΝ ΚΑΙ ΚΥΚΝΩΝ ΠΑΡΑΙΝΩΝ ΜΗ ΜΙΜΕΙΣΘΑΙ ΤΑ ΜΗ ΠΡΟΣΗΚΟΝΤΑ ὅσῃν τοῖς κύκνοις ἡ φύσις ὥδῃν, τοσαύτην ἰκτίνοις παρέσχε τὸ πρότερον.
- 3 (1t) ἵππων δὲ χρεμετιζόντων ἀκούσαντες εἰς ἔρωτα ἦκον τῆς ἐκείνων φωνῆς καὶ μιμεῖσθαι πειρώμενοι συναποβάλλουσιν ἃ εἶχον, οἷς μαθεῖν ἐπετήδευον. χρεμετίζειν μὲν γὰρ οὐκ ἔμαθον, ἄδειν δὲ ἐπελάθοντο. φέρει τῶν προσόντων τὴν στέρησιν ἢ τοῦ μὴ προσήκοντος μίμησις. λέγεται .
- 3bis .. τὸν ἰκτίνα φωνὴν ἔχοντα παραπλησίαν τοῖς ἄλλοις ὄρνισιν ἐπιθέσθαι τῷ χρεμετίζειν ὥσπερ οἱ γενναῖοι τῶν ἵππων. εἶτα τοῦ μὲν ἐπιλαθόμενον, τὸ δὲ μὴ δυνηθέντα ἐλεῖν ἱκανῶς ἀμφοῖν στéρεσθαι καὶ φαυλότερον τῶν ἄλλων ὀρνίθων εἶναι τὴν φωνήν. ΜΥΘΟΣ Ο ΤΟΥ ΙΞΕΥΤΟΥ ΠΑΡΑΙΝΩΝ ΜΗ ΛΟΓΟΙΣ ΠΡΟΣΕΧΕΙΝ ΑΛΛ' ΕΡΓΟΙΣ ἰξευτὴς τέττιγος ἀκούσας μέγα τι θηράσειν ἐδόκει.
- 4 (1t) μετρεῖ δὲ τὴν θήραν ἐκ τῆς ὥδῃς παρερχόμενος. ὥς δὲ τὴν τέχνην κινήσας εἶλε τὸ θήραμα, ὥδῃς μὲν πλεον οὐδὲν ἐκομίσατο, κατηγιάτο δὲ τὴν δόξαν ὥς ψευδῇ τοῖς πολλοῖς κρίσιν ἐπάγουσαν. οὕτως φαῦλοι δοκοῦσι μᾶλλον ἢ περ γεγόνασι. ΜΥΘΟΣ Ο ΤΗΣ ΑΙΓΟΣ ΠΑΡΑΙΝΩΝ ΜΗ ΚΡΥΠΤΕΙΝ ΤΑ ΠΡΟΔΗΛΑ αἶγα ἀποστᾶσαν ἀγέλης ἐπανάγειν αἰπόλος ἐπειρᾶτο πρὸς τὰς λοιπάς.
- 5 (1t)

ὥς δὲ φωναῖς καὶ συριγμοῖς χρώμενος οὐδὲν μᾶλλον ἦνυεν, λίθον ἀφείς καὶ τοῦ κέρως τυχὼν ἐδεῖτο τῷ δεσπότῃ μὴ κατεῖπειν. ἡ δὲ „ἀνούστατε“, εἶπεν, „αἰπόλων, τὸ κέρας κεκράζεται, κἂν ἐγὼ σιωπήσωμαι.“ οὕτω λίαν εὐήθεις οἱ τὰ πρόδηλα κρύπτειν ἐθέλοντες. ΜΥΘΟΣ Ο ΤΟΥ ΑΙΘΙΟΠΟΣ ΔΗΛΩΝ ΤΑΣ ΦΥΣΕΙΣ ΜΗ ΜΕΤΑΒΑΛΛΕΣΘΑΙ Αἰθίοπά τις ὠνήσατο τοιοῦτον εἶναι τὸ χρῶμα δοκῶν ἀμελεία τοῦ πρότερον ἔχοντος.

- 6 (1t) καὶ παραλαβὼν οἶκαδε πάντα μὲν αὐτῷ προσῆγε τὰ ρύμματα, πᾶσι δὲ λουτροῖς ἐπειρᾶτο φαιδρύνειν. καὶ τὸ μὲν χρῶμα μεταβαλεῖν οὐκ ἔσχε, νοσεῖν δὲ τῷ πονεῖν παρεσκεύασεν. μένουσι αἱ φύσεις ὡς προῆλθον τὸ πρότερον. λέγει δὲ (Αἴσωπος ὁ μυθοποιός), ὅτι ὁ πριάμενος τὸν Ἴνδον ἐδυσχέραινε πρὸς τὴν χοιρίαν.
- 6bis ἀπονίζειν οὖν αὐτὸν ἐπειρᾶτο καὶ ἀποσμήχειν περιάγων κρήνας καὶ ποταμούς καὶ ρύμμασι χρώμενος καὶ χαλαστραίοις. ὥς δὲ αὐτῷ τὸ μὲν χρῶμα ἔμενεν ἀκραιφνές, τὸ δέρμα δὲ ἐξετρίβετο, φιλονεικῶν [δὲ] κατέμαθε μόλις, ὅτι ἡ χοιρὰ φύσις ἦν τῷ Ἴνδῳ καὶ ὅτι ῥᾶον αὐτοῦ τὴν ψυχὴν ἢ τὴν μελανίαν ἀφαιρήσεσθαι. ΜΥΘΟΣ Ο ΤΗΣ ΠΑΡΘΕΝΟΥ ΚΑΙ ΤΟΥ ΛΕΟΝΤΟΣ ΗΔΟΝΩΝ ΑΠΟΤΡΕΠΩΝ λέων ἦρα παρθένου καὶ προσελθὼν τῷ πατρὶ τῆς παιδὸς ἐγγυῆσαι τὴν κόρην πρὸς γάμον ἐδεῖτο.
- 7 (1t) δεδιὼς δὲ ὁ πατήρ ἀπαρνήνασθαι μετὰ τῶν ὀδόντων ἐκβαλεῖν ἐπειρᾶτο τοὺς ὄνυχας, μὴ ταῦτα, λέγων, φόβον τῇ παιδί κατεργάσεται. καὶ πεισθεὶς ὁ λέων ὑπ’ ἔρωτος ἀμυντηρίων πρόσεισι γυμνός· προσίων δὲ ῥοπάλοις τὴν τελευτήν ἀντηλλάσσετο. ἐχθοῖς πειθαρχῶν ὑποστήσῃ τὸν κίνδυνον. ΜΥΘΟΣ Ο ΤΟΥ ΛΕΟΝΤΟΣ ΠΑΡΑΙΝΩΝ ΚΑΚΙΑΣ ΑΡΕΤΗΝ ΠΡΟΤΙΜΑΝ γῆρας ἐλύπει τὸν λέοντα καὶ θηρᾶν οὐκ ἠδύνατο.
- 8 (1t) βουλόμενος δὲ πορίσασθαι τροφήν νοσεῖν ὑπεκρίνατο καὶ σχήματι νόσου πόρον τῆς τροφῆς ἀπειργάζετο. τὰ γὰρ πλεῖστα τῶν ζῶων προσιόντα φιλοφρονούμενος τροφήν πρόχειρον ἔχων κατήσθιεν. ἐάλωκότων δὲ πολλῶν ἀλώπηξ συνεῖσα τῆς τέχνης ἐν προθύροις μὲν φιλοφρονεῖται τὸν λέοντα· τὰ δὲ τῶν ἐάλωκότων ἵχνη τῆς λύμης ἔλεγχον ἔφερον. οὕτω σοφία πανουργίας ἐπικρατεῖ. ΜΥΘΟΣ Ο ΤΟΥ ΟΝΟΥ ΠΑΡΑΙΝΩΝ ΜΗ ΚΑΚΟΥΣ ΕΥ ΠΟΙΕΙΝ ὄνος ἐζήτει τὸν ἰασόμενον ἐμπαρέντος αὐτοῦ τῷ ποδὶ σκόλοπος.
- 9 (1t) κατοκνούντων δὲ τῶν πολλῶν μόνος ὁ λύκος ὑπισχνεῖτο τὴν ἴασιν καὶ τοῖς ὁδοῦσιν ἐξαιρεῖται † τοῦ πάθους. ὁ δὲ τῷ σωθέντι ποδὶ τὸν ἰασάμενον ἔπληττεν. οὕτως οἱ πονηροὶ χάριτος ἀμοιβὰς ἀντεισφέρονται βλάβας. ΜΥΘΟΣ Ο ΤΟΥ ΟΝΟΥ ΠΑΡΑΙΝΩΝ ΜΗ ΠΛΕΙΟΝΩΝ ΕΡΑΝ ὄνος ἐπεθύμει λέων εἶναι δοκεῖν.
- 10 (1t) καὶ μεταθεῖναι τὴν φύσιν οὐκ ἔχων ἐπὶ τοῦ σχήματος ἀνεπλήρου τὸν πόθον καὶ λεοντὴν περικείμενος οἷα λέων τοὺς τῶν γεωργῶν ἐλυμαίνετο πόνους· καὶ πνεύσας βιαίτερον ἄνεμος γυμνοῖ μὲν αὐτὸν τοῦ προκαλύμματος, φανέντα δὲ ὄνον ῥοπάλοις ἀνήρουν, ὧν τοὺς πόνους κατήσθιεν. κόσμος ἐπέισακτος τοῖς χρωμένοις γίνεται κίνδυνος. ὄνος καὶ λεοντὴ .
- 10bis .. νεμεσῶ γὰρ καὶ τῷ ὄνῳ Αἰσώπου, ἀκούων ὅτι ὄνος ὦν ἡμπέσχετο λεοντὴν. ταύτῃ τοι ξυνελθόντα παιδάρια ξαίνει τε αὐτὸν τοῖς ῥοπάλοις καὶ ἀφαιρεῖται τῆς δορᾶς τε καὶ τοῦ φρονήματος. ΜΥΘΟΣ Ο ΤΟΥ ΚΑΡΚΙΝΟΥ ΠΑΡΑΙΝΩΝ ΜΗ ΣΥΜΒΟΥΛΕΥΕΙΝ ΑΔΥΝΑΤΑ ἡ μήτηρ πρὸς τὸν καρκίνον· „τί δὴ λοξή, ἦν, ὦ παῖ, βαδίζεις ὁδόν, ὀρθὴν ἰέναι προσῆκον;“ ὁ δὲ πρὸς αὐτήν· „ἡγοῦ τῆς ὁδοῦ, ὦ μήτερ, καὶ πρὸς αὐτὴν βαθίζεις πειράσομαι.
- 11 (1t) “ τῆς δὲ βαδίζειν ἀπορούσης ὀρθῶς κατήγορος ὁ παῖς τῆς παρανοίας ἐγένετο. ῥᾶον παραινεῖν, ἃ πονεῖν ὑπῆρξεν ἀδύνατον. ΜΥΘΟΣ Ο ΤΩΝ ΑΛΕΚΤΡΥΟΝΩΝ ΜΕΤΡΙΑΖΕΙΝ ΠΑΡΑΙΝΩΝ ΕΝ ΤΟΙΣ ΕΥΤΥΧΗΜΑΣΙ ἀλεκτρυόνες συμπεσόντες ἀλλήλοις ὡς νόμος εἶχεν ἐμάχοντο.
- 12 (1t) καὶ ὁ μὲν νικηθεὶς κλίνῃ ὑποδὺς ἀπεκρύπτετο, ὁ δὲ νενικηκὼς ἐπὶ στέγους ἀρθεὶς ἀνέκραγε μέγιστον τὴν νίκην κατάδηλον ἐξ ὥδης ἐργαζόμενος. καὶ καταπτάς ἀετὸς τοῦτον ἀρπάζει

λαβών. νίκης ἀσφάλεια μετριότης φρονήματος. ΜΥΘΟΣ Ο ΤΟΥ ΙΠΠΟΥ ΠΑΡΑΙΝΩΝ ΣΚΟΠΕΙΝ ΤΑ ΑΝΘΡΩΠΙΝΑ ἵππον ἐλύπει τὸ γῆρας καὶ μυλῶνα ἀντὶ μάχης ἐλάμβανεν.

- 13 (1t) ὥς δὲ ἀλήθειν ἀντὶ τοῦ πολεμεῖν ἠναγκάζετο, τὴν παροῦσαν ἐδάκρυε τύχην, τῆς δὲ πρώτης ἐμέμνητο. „ἐμοί,“ λέγων, „ὦ μυλωρέ, στρατεύεσθαι μὲν ὑπῆρχε πρότερον, κόσμος δὲ παντὶ περιέκειτο σώματι καὶ θεραπεύων παρηκολούθει τις ἄνθρωπος. νῦν δὲ οὐκ οἶδα, ὅ τι παθὼν ἀντιλαμβάνω τὸν μυλῶνα τῆς μάχης.“ καὶ ὁ μυλωρὸς πρὸς αὐτόν. „ἐπίσχες,“ ἔφη, „τὰ πάλαι θρυλῶν. ἡ τύχη γὰρ θνητοῖς τὴν ἐφ’ ἐκάτερα φέρειν οἶδε μεταβολήν.“ ΜΥΘΟΣ Ο ΤΟΥ ΠΕΛΑΡΓΟΥ ΠΑΡΑΙΝΩΝ ΜΗ ΣΥΝΕΙΝΑΙ ΚΑΚΟΙΣ γεωργὸν ἡδίκουν οἱ γέρανοι τὰ καταβαλλόμενα τῇ γῇ προαρπάζοντες σπέρματα.
- 14 (1t) πελαργὸς δὲ τις τοῖς γεράνοις συνῆν, τῆς μὲν διατριβῆς κοινωνῶν, τῆς δὲ βλάβης οὐ μετασχών. ἀπειπὼν δὲ πυρῶν τὴν βλάβην ὁ γεωργὸς βρόχους στησάμενος μετὰ τῶν γεράνων εἴλε τὸν πελαργὸν καὶ δίκην ὑπεῖχεν, ὣν οὐδὲν προηδίκησεν. ὁ συνὼν πονηροῖς τὴν αὐτὴν αὐτοῖς ὑποστήσεται δίκην. ΜΥΘΟΣ Ο ΤΗΣ ΚΑΜΗΛΟΥ ΤΗΝ ΕΠΙΘΥΜΙΑΝ ΚΑΚΙΖΩΝ ΤΟΥ ΠΛΕΙΟΝΟΣ εἶδεν εἰς ταῦρον ἢ κάμηλος καὶ κεράτων ἐπεθύμει μεταλαβεῖν.
- 15 (1t) προσελθοῦσα οὖν τῷ Διὶ κερῶν ἦται τυχεῖν. ὁ δὲ τῆς ἀπληστίας μισήσας Ἑρμῇ κελεύει προσαφελέσθαι τῶν ὥτων. ὅθεν καμήλῳ ταῦτα τοῦ λοιποῦ καταδεέστερα σώματος. ὁ πλειόνων ἐρῶν καὶ τῶν προσόντων ἀποστερεῖται. ΜΥΘΟΣ Ο ΤΩΝ ΤΑΥΡΩΝ ΠΑΡΑΙΝΩΝ ΕΙΣ ΟΜΟΝΟΙΑΝ ταῦροι τρεῖς τὴν αὐτὴν δίαιταν ἐπεποίητο.
- 16 (1t) λέων δὲ τις αὐτοῖς παρηκολούθει θηρᾶσαι βουλόμενος. καὶ συνόντας μὲν ἐλεῖν οὐκ ἐδύνατο, διαστάντας δὲ προηρεῖτο χειρώσασθαι. καὶ συγκρούσας ἀλλήλοις ἐν μέρει διαστήσας ἀπέκρινε, καὶ καθ’ ἕκαστον προχειρότερον ἔφθειρεν, οὓς κοινῇ συνόντας ἠπόρει χειρώσασθαι. οὕτως ὁμόνοια τοῖς χρωμένοις σωτήριοι. λέων καὶ ταῦροι δύο ταῦροι δύο μιᾷς ἡγεῖσθον ἀγέλης, ξυννόμῳ τε ὄντε καὶ ὅτι μάλιστα φίλῳ.
- 16bis ὁ λέων δὲ αὐτοῖς τὴν ζύστασιν ἐδεδίει, καὶ οὔτε αὐτοὺς ἐθάρσει οὔτε δι’ αὐτοὺς τὴν ἀγέλην. κακῶς οὖν ὑπὸ λιμοῦ διακείμενος ἔρχεται ἐπὶ τὴν κερδῶ, καὶ ξυμμαχίαν ὁμολογοῦσι. τῇ δὲ ἄρα τοσοῦτον κακουργίας καὶ δεινότητος περιῆν, ὥστε προσενεγκοῦσά τινα μηχανὴν διέστησέ τε αὐτῷ καὶ ἐξέμηνε κατ’ ἀλλήλοισιν καὶ παραδέδωκε τῷ λέοντι δίχα ἐκάτερον εὐτρεπῇ καὶ εὐκόλῳ θήραν. ΜΥΘΟΣ Ο ΤΗΣ ΕΛΑΦΟΥ ΝΟΥΘΕΤΕΙΝ ΠΑΡΑΙΝΩΝ ΤΟΝ ΚΑΙ ΠΡΑΞΑΙ ΔΥΝΑΜΕΝΟΝ ἔλαφον ἢ μήτηρ ἐνουθέτει ταῦτα λέγουσα. „κέρας, ὦ παῖ, παρὰ τῆς φύσεως εἴληφας, μεγέθει δὲ διενήνοχας σώματος· καὶ οὐκ οἶδα ὅ τι παθὼν ἀποδιδράσκεις ἐπιόντας τοὺς κύνας.
- 17 (1t) “ ταῦτα ἦν, καὶ κυνῶν δρόμος ἠκούετο πόρρωθεν. ἡ δὲ μένειν τῷ παιδί παραινέσασα αὐτὴ τῆς φυγῆς προκατήρξατο. παραινεῖν ἔτοιμον, ἃ ποιεῖν ἀπορώτερον. ΜΥΘΟΣ Ο ΤΟΥ ΕΛΑΦΟΥ ΠΑΡΑΙΝΩΝ ΤΗΝ ΠΕΙΡΑΝ ΑΝΑΜΕΝΕΙΝ ΕΙΣ ΚΡΙΣΙΝ ἔλαφον τὸ θέρος ἐπὶ ναμάτων ἐκόμιζε χρεῖαν.
- 18 (1t) ἀφικόμενος δὲ <καὶ> παραστὰς ἑαυτὸν ἐθεᾶτο τοῖς νάμασι καὶ τὸ μὲν κέρασ τῆς πλοκῆς ἀπεθαύμαζε, κατητιᾶτο δὲ τῶν ποδῶν τὴν ἀσθένειαν. καὶ τὴν φύσιν κατ’ ἄμφω τιμῶντός τε καὶ κακίζοντος οἱ θηρῶντες προσήεσαν. ὁ δὲ τοῖς μὲν κατηγορουμένοις διαφεύγει ποσί, τοῖς δὲ ἐπαινουμένοις ἀλίσκεται κέρασιν. ΜΥΘΟΣ Ο ΤΟΥ ΚΟΛΟΙΟΥ ΠΑΡΑΙΝΩΝ ΜΗ ΜΕΙΖΟΝΩΝ ΕΡΑΝ ἀετὸς ἄρνιον ἀρπάσας ἐντεῦθεν ἐτρέφετο.
- 19 (1t) κολοῖος δὲ τις ἐωρακῶς ἐνεχείρει τοῖς ἴσοις καὶ καταπτὰς ἐπὶ ποιμνὴν τῶν κριῶν λαβεῖν ἐπειρᾶτο τὸν μέγιστον. καὶ περιπαρεῖς τοῖς ἐρίοις τοὺς ὄνυχας ἐάλω μᾶλλον ἢ θηρᾶσαι δεδύνηται. τὸ μεῖζον αἰεὶ τοῖς καταδεεστέροις κατέστηκε σφαλερόν. ΜΥΘΟΣ Ο ΤΗΣ ΑΛΩΠΕΚΟΣ ΠΑΡΑΙΝΩΝ ΜΗ ΒΛΕΠΕΙΝ ΤΑ ΜΕΙΖΟΝΑ ἀλώπηξ λέοντι συνῆν ἐν ὑπηρετοῦ προσχήματι.

- 20 (1t) καὶ ἡ μὲν ἄγρας ἐμήνυνεν, ὁ δὲ ἐμπίπτων ἐλάμβανεν. ἑκατέρῳ τοίνυν πρὸς τὴν ἀξίαν διηρεῖτο μερίς. ζηλοτυπήσασα δὲ ἡ ἀλώπηξ τῶν πλειόνων τὸνλέοντα θηρᾶν ἀντὶ τοῦ μηνύειν ἤρεϊτο. καὶ πειρωμένη ποιμένης τι λαβεῖν κατέστη πρώτη τοῖς θηρώσιν εἰς θήραμα. ἄρχεσθαι μᾶλλον ἀσφαλῶς ἄμεινον ἢ κρατεῖν σφαλερῶς. ΜΥΘΟΣ Ο ΤΩΝ ΠΡΟΒΑΤΩΝ ΠΑΡΑΙΝΩΝ ΑΠΑΤΩΣΙ ΜΗ ΠΕΙΘΕΣΘΑΙ οἱ λύκοι πρὸς τὰ πρόβατα· „τί δὲ ἡμῖν ἄσπονδος αἰεὶ καὶ ἀκήρυκτος πόλεμος; αἵτιοι δὲ οἱ κάκιστα ἀπολούμενοι κύνες, οἱ προσιόντας μὲν ἡμᾶς ὑλακτοῦσιν, οὐδὲν δὲ ἡδικοτάς συγκρούουσιν.
- 21 (1t) ἀλλ' εἰ τούτους ἐκποδὼν στήσετε, σπονδαὶ ἐνθένδε καὶ καταλλαγαὶ καταστήσονται.“ εἶπον εἰς ἀπάτην· τὰ δὲ ῥαδίως ὑπήγετο. καὶ οἱ μὲν κύνες ἐλήλαντο, αὐτὰ δὲ ἔρημα φυλακῆς διεφθείρετο. ἐχθροῖς πειθαρχῶν ὑποστήρη τὸν κίνδυνον. ΜΥΘΟΣ Ο ΤΗΣ ΕΛΑΙΑΣ ΚΑΙ ΤΗΣ ΣΥΚΗΣ ΣΩΦΡΟΝΕΙΝ ΠΑΡΑΙΝΩΝ ΤΗ ΝΕΟΤΗΤΙ ἐλαία κατεγέλα συκῆς ὡς αὐτὴ μὲν ἀνθοῦσα πρὸς ἅπασαν ὥραν, συκῆς δὲ τὸ ἄνθος συμεταβαλούσης ταῖς ὥραις.
- 22 (1t) ταῦτ' ἦν, καὶ καταρρυεῖσα χιῶν τὴν μὲν ἐλαίαν κομῶσαν εὐροῦσα τοῖς θαλλοῖς ἐνιζάνουσα σὺν τῷ κάλλει καθάπαξ ταύτην διέφθειρεν, τὴν δὲ φύλλων εὐροῦσα γυμνὴν οὐδὲν ἡδίκηει πρὸς γῆν ὑπορρέουσα. κάλλος μὴ σωφρονοῦν τοῖς κεκτημένοις καθέστηκεν ὄνειδος. ΜΥΘΟΣ Ο ΤΩΝ ΛΑΓΩΩΝ ΤΟΥΣ ΑΤΥΧΟΥΝΤΑΣ ΨΥΧΑΓΩΓΩΝ θάνατον ἑαυτῶν κατεψηφίζοντο λαγωοί.
- 23 (1t) καὶ τελευτᾶν μὲν ἐδόκει, τὸ δὲ ὅποι ζητεῖν ὑπελείπετο. λίμνην δὲ τῷ θανάτῳ προσήκοντα χῶρον ὀρίσαντες ἔθεον ἅπαντες ὡς παρὰ ταύτην ἀποθανοῦμενοι. προσιόντων δὲ τὸν κτύπον οὐκ ἤνεγκαν οἱ παρὰ τὰς ὄχθας διατρίβοντες βάτραχοι, τοὺς δὲ τῆς λίμνης μυχοῦς κατελάμβανον. ἃ δὴ πρεσβύτης ἑωρακὼς λαγῶς „λελύσθω,“ ἔφη, „τοῦ θανάτου ἡ ψῆφος πεφῆνασι γὰρ ἡμῶν ἀνανδρειότεροι.“ ψυχαγωγοῦσι τοὺς ἀτυχήσαντας οἱ μᾶλλον κακοπραγήσαντες. ΜΥΘΟΣ Ο ΤΟΥ ΒΑΤΡΑΧΟΥ ΚΡΙΝΕΙΝ ΠΡΟ ΤΟΥ ΤΕΛΟΥΣ ΤΟΝ ΥΠΙΣΧΝΟΥΜΕΝΟΝ ὁ βάτραχος τῆς τῶν ἱατρῶν κατηλαζονεύετο τέχνης πάντα μὲν εἰδέναι φάρμακα γῆς ὑπισχνούμενος, πᾶσι δὲ μόνος εἰς υἰεῖαν ἀρκέσειν.
- 24 (1t) καὶ παρεστῶσα τοῖς λόγοις ἀλώπηξ τὸ ψεῦδος ἀπὸ τοῦ χρώματος ἤλεγχε· „τί δῆτα“ λέγουσα „νόσου μὲν τοὺς ἄλλους ἐλευθεροῖς, νόσου δὲ φέρεις ἐπὶ τῆς ὀψεως σύμβολον;“ ἀλαζονεία τὸν ἔλεγχον εὔρατο. ΜΥΘΟΣ Ο ΤΟΥ ΛΥΚΟΥ ΠΑΡΑΙΝΩΝ ΜΗ ΦΑΥΛΟΥΣ ΕΥΕΡΓΕΤΕΙΝ λύκῳ περιπεῖρεται ὁστέον καὶ ἐζήτει τὸν ἰασόμενον.
- 25 (1t) ἐκάστου δὲ τὴν πρὸς αὐτὸν ἴσιν φεύγοντος μόνη τῶν ἄλλων ἐπὶ ῥητοῖς ὑπέσχετο ποιήσιν ἡ γέρανος καὶ καθεῖσα τὴν κεφαλὴν ἐξαιρεῖται τοῦ πάθους τὸν λύκον. καὶ προσαιτουμένη μισθὸν τῆς ἰάσεως ἀρκοῦντα μισθὸν ὁ λύκος ἔλεγεν τὴν κεφαλὴν ἔχειν ἀκέραιον. πονηροὶ σωθέντες ἀδικοῦσι τοὺς σώσαντας. ΜΥΘΟΣ Ο ΤΩΝ ΜΥΩΝ ΠΑΡΑΙΝΩΝ ΣΤΕΡΓΕΙΝ ΤΑ ΜΕΤΡΙΑ μῦς ἀρουραῖος ἀστικῶ γίνεται φίλος μὲν καὶ τὴν φιλίαν πιστούμενος πρῶτος εἰς ἀγρὸν τὸν ἀστικὸν παρελάμβανε καὶ ξενίαν αὐτῷ παρετίθει καὶ τράπεζαν, ἃ φέρειν οἶδε τοῖς ἐνοικοῦσιν ἀγρός.
- 26 (1t) ἀμειβόμενος δὲ τὴν ξενίαν ὁ ἀστικὸς εἰς ἄστν τὸν ἀρουραῖον ἐκόμιζε καὶ εἰς ἀνδρὸς εὐπόρου παρελάμβανεν οἶκον. ὡς δὲ τῶν ὄντων ἤδη προσάπτεσθαι ἤθελον, προσιών τις ἀνέκοπτε. καὶ τοσαυτάκις τῆς ἐν τοῖς ὄψοις ἀπηλαύνοντο πείρας, ὁσάκις ἐπειρῶντο μεταλαμβάνειν. καὶ τελευταῖον ὁ ἀρουραῖος „ἄπειμι,“ ἔφη, „τὴν ἐν ἀγροῖς προτιμῶν μετριότητα τῆς ἐν ἄστει τρυφῆς.“ οὕτως οἱ μέτρια κτῶμενοι τῶν πλουτούντων εἰσὶν αἰρετώτεροι. ΜΥΘΟΣ Ο ΤΩΝ ΜΕΛΙΣΣΩΝ ΚΑΙ ΤΟΥ ΠΟΙΜΕΝΟΣ ΠΑΡΑΙΝΩΝ ΠΟΝΗΡΟΙΣ ΜΗ ΤΙΘΕΣΘΑΙ ΚΕΡΔΕΣΙΝ ἐν κοίλῃ δρυὶ μέλι κατειργάζοντο μέλισσαι.
- 27 (1t) ποιμὴν δὲ τις αὐταῖς ἐργαζομέναις περιτυχὼν ἀφελέσθαι προηρεῖτο τοῦ μέλιτος. αἱ δὲ ἄλλοθεν ἄλλαι περιπτάμεναι αὐτὸν ὥθουν τοῖς κέντροις. καὶ τελευταῖον ὁ ποιμὴν „ἄπειμι,“ ἔφη,

„μηδὲν δεόμενος μέλιτος, εἰ δεῖ μελίσσαις περιτυχεῖν.“ τὰ κακὰ κέρδη τοῖς διώκουσι κίνδυνος.
ΜΥΘΟΣ Ο ΤΟΥ ΑΕΤΟΥ ΚΑΙ ΤΟΥ ΔΡΑΚΟΝΤΟΣ ΠΑΡΑΙΝΩΝ ΑΡΧΕΣΘΑΙ ΧΑΡΙΤΟΣ δράκων καὶ αἰετὸς
συμπλακέντες ἀλλήλοις ἐμάχοντο.

28 (1t) καὶ ὁ μὲν δράκων εἶχε τὸν αἰετὸν συλλαβών. γεωργὸς δὲ ἰδὼν λύσας τὴν πλοκὴν τοῦ δράκοντος
αὐτόνομον ἀφῆκε τὸν αἰετόν. χαλεπήνας δὲ ἐπὶ τούτοις ὁ δράκων ἰὼν ἐπαφῆκε τῷ τοῦ
σώσαντος πόματι. πιεῖν δὲ τοῦ γεωργοῦ πρὸς ἄγνοιαν μέλλοντος ὁ αἰετὸς καταπτάς τῶν τοῦ
γεωργοῦ χειρῶν ἐξαιρεῖται τὴν κύλικα. τοὺς εὖ ποιοῦντας μένουσι χάριτες. ΜΥΘΟΣ Ο ΤΟΥ
ΚΟΡΑΚΟΣ ΚΑΙ ΤΗΣ ΑΛΩΠΕΚΟΣ ΠΑΡΑΙΝΩΝ ΑΠΑΤΩΣΙ ΜΗ ΠΕΙΘΕΣΘΑΙ τῷ κόρακι τὸ θήραμα
τυρὸς ἦν καὶ ἐν μετεώρῳ φέρων ἐκάθητο.

29 (1t) ἰδοῦσα δὲ ἀλώπηξ ἀπάτη περιενόσκει τὸν κόρακα· „τί ταῦτα;“ λέγουσα, „μετριότητι μὲν, ὦ
κόραξ, διενήνοχας σώματος, χροιάν δὲ φέρεις τῇ τῶν ὀρνίθων ἡγεμονίᾳ προσήκουσαν· εἰ δὲ
καὶ φωνὴ παρῇν, ἅπασαν <ἄν> εἶχες τὴν τῶν ὀρνίθων ἀρχήν.“ εἶπε πρὸς ἀπάτην. ὁ δὲ
ὑπαχθεὶς τὸν τυρὸν ἐκβαλὼν ἀνέκραγε μέγιστον φωνῆς ἐπίδειξιν τὴν ἀφαίρεσιν ποιῶν τοῦ
θηράματος. ἡ δὲ λαβοῦσα „φωνὴ μὲν,“ εἶπε, „κόραξ, προσῆν, ὁ δὲ νοῦς ἐπιλέλοιπεν.“ ἐχθροῖς
πειθαρχῶν ὑποστήσει τὴν βλάβην. ΜΥΘΟΣ Ο ΤΗΣ ΣΥΟΣ ΕΚΑΣΤΩ ΔΙΔΟΥΣ ΤΑ ΟΙΚΕΙΑ ΜΑΘΕΙΝ ἐξ
ἀγροῦ τις ἡγρευσεν σὺν, αἶγα καὶ πρόβατον· ὄνος δὲ πάντα ἤγεν εἰς ἄστυ.

30 (1t) καὶ τὰ μὲν ἄλλα καθῆστο σιγῇ, μόνῃ δὲ ἡ ὕς μεγέθει βοῆς παρηνώχλει τὸν ἄγοντα. καὶ οὗτος
πρὸς αὐτὴν „τί δῆτα,“ ἔφη, „κομιδὴν ἥσυχον ἅμα τοῖς ἄλλοις οὐ ποιῇ;“ „ὅτι γάλακτος μὲν
ἐνεκεν αἶξ, ἐρίων δὲ χάριν ἄγεται πρόβατον, ἐγὼ δὲ σφαγῇς“ προσεῖπεν ἡ σὺς. οἶδε τὴν
πρόφασιν ἕκαστος τὴν ἰδίαν. ΜΥΘΟΣ Ο ΤΟΥ ΚΟΛΟΙΟΥ ΠΑΡΑΙΝΩΝ ΤΗΝ ΠΛΕΟΝΕΞΙΑΝ ΜΙΣΕΙΝ
κάλλους ἦν ἀγὼν καὶ παρὰ τῷ Διὶ κριθησόμενοι πάντες οἱ ὄρνεις ἐφοίτων Ἑρμοῦ τὴν κυρίαν
ὀρίζοντος.

31 (1t) ποταμούς τε καὶ λίμνας ἅπαντες κατελάμβανον τὰ μὲν φαῦλα τῶν πτερῶν ἀποβάλλοντες, τὰ
δὲ κρεῖττω φαιδρύνοντες. κολοῖος δὲ οὐδὲν εὐπρεπὲς ἔχων ἀπὸ τῆς φύσεως, ἃ τῶν ἄλλων
ἐξέπιπτε, ταῦτα οἰκεῖον συνέθηκε κόσμον. γλαῦξ δὲ μόνῃ ἐπιγνοῦσα τὸ ἑαυτῆς ἀφηρεῖτο τὸν
κολοῖον καὶ τὰ ἄλλα πράττειν <οὔτως> ἀνέπειθεν. ἀφαιρεθεὶς δὲ τὰ <πτερὰ> παρὰ
πάντων ὁ κολοῖος γυμνὸς εἰς τὴν Διὸς ἀφίκετο κρίσιν. κόσμος ἐπέισακτος αἰσχύνῃ τοῖς
ἔχουσιν. ΜΥΘΟΣ Ο ΤΟΥ ΤΟΞΟΤΟΥ ΛΕΓΩΝ ΠΛΕΙΟΝΑ ΤΗΝ ΕΠΙΒΟΥΛΗΝ ΤΩΝ ΟΙΚΕΙΩΝ ΑΝΔΡΩΝ
τοξότης αἰετοῦ κατεστοχάζετο καὶ βέλος ἀφείς εἶλε τὸν αἰετόν.

32 (1t) ἐπιστραφεὶς δὲ ὁ αἰετὸς καὶ τὸ βέλος ἰδὼν ἐπτερωμένον τοῖς οἰκείοις πτεροῖς ἔφη· „τὰ παρ’
αὐτῶν τοῖς πολλοῖς πραγμάτων οἰκείων ἐπιβουλή.“ ΜΥΘΟΣ Ο ΤΟΥ ΑΛΙΕΩΣ ΑΥΛΗΤΟΥ
ΠΑΡΑΙΝΩΝ ΤΑΙΣ ΤΕΧΝΑΙΣ ΠΡΟΣΦΟΡΩΣ ΧΡΗΣΘΑΙ ἀνὴρ ἀλιεὺς ὁμοῦ καὶ αὐλεῖν ἐπιστάμενος
τοὺς αὐλοὺς λαβὼν καὶ τὰ δίκτυα παρὰ τὴν θάλασσαν οὐδὲν εἶχε λαβεῖν.

33 (1t) ὥς δὲ τοῖς αὐλοῖς ἠπόρει θηρᾶν, τούτους ἀφείς ἐπὶ τὸ δίκτυον ἦει καὶ χρώμενος εἶλεν, οὓς
αὐλῶν οὐκ ἐθήρασεν. γέρας αἱ τέχναι τοῖς προσήκουσι πράγμασι νέμουσιν. ΜΥΘΟΣ Ο ΤΟΥ
ΛΕΟΝΤΟΣ ΚΑΙ ΤΟΥ ΑΝΘΡΩΠΟΥ ΠΑΡΑΙΝΩΝ ΔΙΚΑΙΟΣΥΝΗΝ ΑΓΑΠΑΝ ΚΑΙ ΜΗ ΜΕΓΑΛΑΥΧΕΙΝ εἰς
ἔριν ἀλλήλοις ἀνὴρ τε καὶ λέων προῆλθον· καὶ ὁ μὲν ἀνὴρ τὸ τῶν ἀνθρώπων κρεῖττον
ἀπέφαινε γένος, ὁ δὲ τοῖς λέουσιν ἐδίδου τὸ πλεόν.

34 (1t) ἀμιλλωμένων δὲ περὶ τοῦ κρεῖττονος πίστιν ὁ ἀνὴρ ἐξ εἰκόνης ἐλάμβανεν, ἐν ᾗ λέων
ἐγέγλυπτο ἐξ ἀνδρὸς ἀλίσκόμενος. καὶ πρὸς ἐκεῖνον ὁ λέων· „εἰ δὲ καὶ παρ’ ἡμῖν ἦσαν
γλύφοντες, πλείους ἂν εἶδες ἐαλωκότας ἐκ λεόντων ἀνθρώπους ἢ παρὰ ἀνθρώπων λέοντας.“ ὁ
τοῖς ἴσοις δικαίως χρώμενος οὐκ ἀπορήσει τῆς νίκης. ΜΥΘΟΣ Ο ΤΟΥ ΚΥΝΟΣ ΠΑΡΑΙΝΩΝ
ΑΠΛΗΣΤΙΑΝ ΦΕΥΓΕΙΝ κρέας ἀρπάσας τις κύων παρ’ αὐτὴν διήει τὴν ὄχθην τινὸς ποταμοῦ.

35 (1t)

καὶ θεωρῶν τὴν σκιὰν διπλασίαν τοῖς νάμασιν, ὃ μὲν εἶχεν ἀφῆκε· πειρώμενος δὲ λαβεῖν τὸ μείζον συνδιαμαρτάνει μετὰ τοῦ μετρίου τοῦ πλείονος. [τὸ ἐν χερσὶ μικρὸν τοῦ ἐλπιζομένου μείζονος κρεῖσσον.] ΜΥΘΟΣ Ο ΤΗΣ ΔΡΥΟΣ ΚΑΙ ΤΟΥ ΚΑΛΑΜΟΥ ΠΑΡΑΙΝΩΝ ΜΗ ΙΣΧΥΙ ΘΑΡΡΕΙΝ εἰς ἔριν δρυὶ καθίστατο κάλαμος.

36 (1t) ἡ μὲν γὰρ αὐτὴν τῆς ἰσχύος ἐθαύμαζε καὶ πρὸς τὴν τῶν ἀνέμων ἀντέχειν ἡλαζονεύετο μάχην, τῆς δὲ ἀσθενείας κατητιᾶτο τὸν κάλαμον εἴκειν ἅπασι πεφυκότα τοῖς πνεύμασι. ταύτῃ τοι· καὶ πνεύσαντος ἀνέμου σφοδρότερον ἢ μὲν πρόρριζος ἀνθεστῶσα κατέπεσεν· ὁ δὲ ἀκέραιος κατακλινόμενος ἔμεινε. ὁ καιροῖς ὑπέικων οὐκ ἐκπεσεῖται τοῦ σώζεσθαι. ΜΥΘΟΣ <Ο> ΤΗΣ ΑΜΠΕΛΟΥ ἄμπελος ἐκόμα βότρυσι, παραπλήσιον δὲ ἦν τοῖς καρποῖς καὶ τὸ βλάστημα.

37 (1t) τράγος δέ τις ὕβρει χρώμενος πλείονι τῆς ἀμπέλου παρέτρωγε καὶ διελυμαίνετο προσίων τοῖς βλαστήμασιν. ἡ δὲ πρὸς αὐτὸν εἶπεν· „μένει σε τῆς ὕβρεως δίκη· σὺ μὲν γὰρ ἔση οὐ μακρὰν ὕστερον ἱερεῖον τοῖς θύμασιν, ἐγὼ δὲ παρ’ ἐμαυτῆς ἐπισπεύσω τὸν οἶνον.“ ἃ δρᾷ τις καὶ πείσεται. ΜΥΘΟΣ Ο ΤΟΥ ΓΕΩΡΓΟΥ ΚΑΙ ΤΗΣ ΑΛΩΠΕΚΟΣ γεωργῷ πονηρῷ φθόνον ἐνεποίει τὸ τοῦ γείτονος αὐξανόμενον λήιον καὶ διαφθείρειν τοὺς ἐκείνου πόνους ἐζήτει.

38 (1t) καὶ θηράσας ἀλώπεκα προσάψας δαλὸν πρὸς τὸ τοῦ γείτονος ἀφίησι λήιον. ἡ δὲ καθ’ ἣν ἀφεῖτο μὴ παριοῦσα βουλομένου τοῦ δαίμονος τὸ τοῦ πέμψαντος ἐνέπρησε λήιον. πονηροὶ γείτονες πρῶτοι τῆς ἐτέρων μετέχουσι βλάβης. ΜΥΘΟΣ Ο ΤΗΣ ΤΡΟΦΟΥ ΚΑΙ ΤΟΥ ΛΥΚΟΥ ΠΑΡΑΙΝΩΝ ΜΗ ΕΛΠΙΔΙ ΜΕΝΕΙΝ ΠΡΟ ΕΚΒΑΣΕΩΣ τηθὴν ἐλύπει δακρύον παιδίον.

39 (1t) ὥς δὲ ἐνοχλούμενον οὐκ ἐπαύετο, ἠπεῖλει λύκῳ παραβαλεῖν, εἰ μὴ παύσαιτο. λύκος δέ τις παρατυχὼν ἔμμενε τὸν λόγον ἐκβῆναι πρὸς ἔργον. καὶ τὸ μὲν παιδίον ἐδεδώκει πρὸς ὕπνον. κενὸς δὲ ὁ λύκος ἀπεχώρει θήρας τῆς τε παρουσίας καὶ τῆς ἀλλαχόθεν ἐλπιζομένης γενήσεσθαι. ἄπορον ἐλπίς μὴ προσλαβοῦσα τὴν ἐκβασιν. ΜΥΘΟΣ Ο ΤΟΥ ΚΟΡΑΚΟΣ ΠΑΡΑΙΝΩΝ ΤΗ ΦΥΣΕΙ [ΜΗ] ΠΕΙΘΑΡΧΕΙΝ ἑωρακῶς τὸν κύκνον ὁ κόραξ ἐζήλου τοῦ χρώματος.

40 (1t) οἰηθεὶς δὲ εἶναι τοιοῦτον, οἷς ἀπελούετο, τοὺς βωμοὺς ἐκλιπών, ὅθεν ἐτρέφετο, λίμναις καὶ ποταμοῖς ἐνδιέτριβε. καὶ τὸ μὲν <χρῶμα τὸ> σῶμα φαιδρύνων οὐκ ἤμειβεν, τροφῆς δὲ ἀπορῶν διεφθείρετο. φύσιν οὐκ οἶδε μεταβάλλειν ἢ δίαίτα.